

ఆహ్వాదం... ఆనందం..

- **స్కాట్స్‌సిటీలో రూపుదిద్దుకున్న జ్యోతిబాపూల్ పార్కు**
- **రూ. 5 కోట్లతో లన్ని ఏర్పాట్లు**



పార్కులో చిన్నపిల్లల ఆటపస్తువులు

కరీంనగర్ టౌన్, ఫిబ్రవరి 14: ఉత్తర తెలంగాణాకు కేంద్ర బిందువుగా ఉన్న కరీంనగర్‌ను స్కాట్స్‌సిటీగానే కాకుండా పర్యాటకంగా తీర్చిదిద్దుతున్నారు. ఇందులో భాగంగా కరీంనగర్ నగర నడిబొడ్డున ఉన్న సర్క్యస్ గ్రౌండ్‌ను స్కాట్స్‌సిటీ నిధులు రూ. 5 కోట్లు వెచ్చించి నగరవాసులకే కాకుండా జిల్లాల నుంచి వచ్చే సందర్శకులకు ఆహ్లాదం.. ఆనందం పంచడంతో పాటు రుచికరమైన సంప్రదాయ పంటకాలతో పుడే కోర్దల ను ఏర్పాటు చేసి పర్యాటక కేంద్రంగా తీర్చిదిద్దుతున్నారు. చిన్న పిల్లల నుంచి మొదలు వయో వృద్ధుల వరకు ఈ పార్కులో గేమ్స్ యోగా, డాన్స్ చేసుకునే విధంగా ఏర్పాట్లు చేశారు. చక్కటి గ్రీనరి, ఆకట్టుకునే పూల, పో ప్లవర్స్ మధ్య వాటర్ ఫౌంటేన్లు, మీరు మిట్లు గొలుపేలా లైటింగ్, జలపాతాన్ని మరిచేలా వాటర్‌ఫాల్స్ ఏర్పాటు చేశారు. పార్కులో కాలక్రేపం కోసం చిన్నచిన్న సాంస్కృతిక ప్రదర్శనలు, సమాచేశాలు, నభలు, పుట్టిన రోజు వేడుకల పంపిణీ జరుపుకునే విధంగా డ్రెస్సింగ్ రూములతో కూడిన చక్కటి

వేదికను నిర్మించారు. ఎటువైపు చూసినా కళలను ప్రోత్సహించేలా చిత్రాలతో ప్రహరీ నిర్మించారు. పిల్లలు, పెద్దలను ఆకట్టుకునే విధంగా జంతువుల బొమ్మలను, జలపాతం నుంచి పిల్లలు దుముకుతున్నట్లుగా బొమ్మలు ఏర్పాటు చేశారు. జ్యోతిబా పూల్ పార్కును అందంగా, ఆధునికత మేళవింపుతో నిర్మించారు.

17వ ప్రారంభం
- **మేయర్ యాదగిరి సునీల్‌రావు**
నగర ప్రజలు ఉల్లాసంగా, ఉత్సాహంగా గడిపే విధంగా సర్క్యస్ గ్రౌండ్‌లో ఏర్పాటు చేసిన జ్యోతిబాపూల్ పార్కును ఈ నెల 17న ప్రారంభించనున్నారు. సాయంత్రం 5 గంటలకు రాష్ట్ర బీసీ సంక్షేమ, పౌరసరఫరాలశాఖ మంత్రి గంగుల కమలాకర్, రాష్ట్ర ప్రణాళిక సంఘం ఉపాధ్యక్షుడు బోయినపల్లి విశ్వేంద్రమూర్తి, ఎంపీ బండి సంజయ్‌కుమార్‌తోపాటు జిల్లా అధికారులు, ప్రజాప్రతినిధులతో కలిసి ప్రారంభిస్తారు.



కరీంనగర్‌లోని జ్యోతిబాపూల్ పార్కు పూస్

అస్తమించిన బాలసాహితీ శిఖరం ‘వాసాల’

కరీంనగర్ కల్చరల్ పిల్లవరి 14: జగిత్యాల జిల్లా మెట్వేల్లి **● కవులు, రచయితల సంతాపం** మండలం చౌలపడ్డికి చెందిన బాల సాహితీవేత్త, కేంద్ర సాహిత్య అకాడమీ అవార్డు గ్రహీత వాసాల నరసయ్య(79) అధివారం అనారోగ్యంతో కరీంనగర్‌లోని ఆయన నివాసంలో మృతి చెందారు. ఎని మిడతే తరగతి నుంచే సాహిత్య అభిరుచిని అలవర్చుకున్న ఆయన పాఠశాల స్థాయిలో వెలువడే బాలల మ్యాగజైన్‌కు సంపాదకత్వం వహించారు. 1942 జనవరి 26న జన్మించిన నరసయ్య హెడ్ పోస్ట్‌మాస్టర్‌గా పని చేసి 2002లో ఉద్యోగ విరమణ చేసాడు. చిన్నా రుల మనో వికాసానికి బాలలు వేయడంలో భాగంగా బాల సాహిత్యానికి అంకిత మైన ఆయన నాలుగు దశాబ్దాలుగా కథ, కవిత, గేయం, పొడుపు కథల ద్వారా సాహిత్యానికి విశేష సేవలందించారు. 36 పుస్తకాలను వెలువరించారు. అందులో 25 బాల సాహిత్యానికి చెందినవే. ఆయన రచనల్లో బాలల బొమ్మల కథలు, చిట్టిపొట్టి కథలు, అంజయ్య- అరటితోళ్ళు, రామయ్యయ్యకీ ప్రముఖమైనవి. చిరు తరంగాలు, గోగుపూలు, పసిమొగ్గులు, గులాబీలు వంటి బాలల కథల పుస్తకాలకు సంపాదకత్వం వహించారు. బొమ్మరిల్లు, చందమామ, బాలమిత్ర, బాల భారతం, మొలక, బుజ్జాయి వంటి సాహిత్య పత్రికల్లో నరసయ్య రాసిన కథలు, గేయాలు అచ్చయ్యాయి. హైదరాబాద్, నిజామాబాద్, ఆదిలాబాద్, వరంగల్ ఆకాశవాణి కేంద్రాల ద్వారా నరసయ్య కవితలు, నాటికలు ప్రసారమయ్యాయి. బాల సాహితీ వేత్తలను ప్రోత్సహించేందుకు 2009 నుంచి వాసాల నరసయ్య బాల సాహిత్య పురస్కారం అందజేస్తున్నారు. ఇప్పటి వరకు ఉభయ తెలుగు రాష్ట్రాలకు చెందిన 12 మందికి ఈ పురస్కారాలు అందజేశారు. తెలంగాణ రాష్ట్ర అవిర్భావం ఆనంతరం కేంద్రసాహిత్య అకాడమీ అవార్డు అందుకున్నారు. పొట్టి శ్రీరాములు తెలుగు విశ్వవిద్యాలయ పురస్కారంతోపాటు సుమారు ఎనిమిది పురస్కారాలు పొందారు. ట్రివేణి సాహితీ సంస్థ, జాతీయ సాహిత్యపరిషత్, ఆంధ్రప్రదేశ్ బాలల రచయితల సంఘం, తెలంగాణ బాల సాహిత్య పరిషత్‌లో వివిధ హోదాల్లో సేవలందించారు. ఆయనకు భార్య, ఇద్దరు కుమారులు, ఇద్దరు కుమార్తెలు ఉన్నారు. నరసయ్య మృతికి ఉమ్మడి జిల్లాకు చెందిన సాహితీ శ్రీయులు, కవులు, రచయితలు సంతాపం వ్యక్తం చేశారు. కరీంనగర్‌కు చెందిన డాక్టర్ కలువకుట రామకృష్ణ, డాక్టర్ బీబీఎస్ స్వామి, డాక్టర్ గండ్ల లక్ష్మణరావు, డాక్టర్ నీలమల భాస్కర్, నగునూరి శేఖర్, గాజీబా నాగభూషణం, అన్నవరం దేవేందర్, జీవీ కృష్ణమూర్తి, వేణుజీ, డాన్స్ సేనాధిపతి, గాజుల రమేందర్, నంది శ్రీనివాస్, కూకట్ల తిరుపతి, బూర్ల వెంకటేశ్వర్లు, కేవీ సంతోషబాబు, మాడిశెట్టి గోపాల్, కేవీఎస్ అనంతా చార్మ, బసవేశ్వర్, నరసిజ, విలాసాగరం రమేందర్, విరలేశ్వర్, రాజారామోహన్, గుర్రాల మాధవ్, తోడుపనూరి లక్ష్మీనారాయణ, దామెరకుంట శంకరయ్య, ఇబ్రహీంపల్లా, డాక్టర్ అడువాల సుజాత, నీలగిరి అనిత, ఆనంతోజు పద్మశ్రీ, డాక్టర్ వైరాగ్యం ప్రభాకర్ తదితరులు సంతాపం వ్యక్తం చేశారు.



వాసాల నరసయ్య (ఫైల్)

అందమైన భవనాలు.. అధునాతన సౌకర్యాలు

గోదావరిఖని, ఫిబ్రవరి 14: శాంతిభద్రతలకు కీలకమైన కోల్‌బెల్ట్ ప్రాంతంపై ప్రభుత్వం ప్రత్యేక దృష్టి పెట్టింది. పెద్దపల్లి, మంచిర్యాల జిల్లాలో సింగరేణి గనులు, ఎన్‌టీపీసీ, జెన్‌కో, సింగరేణి విద్యుత్ కేంద్రాలు, ఆర్‌ఎఫ్‌సీఎల్, మహారాష్ట్ర చర్మీనగడ్ నరిహడ్తులను దృష్టి పెట్టింది. ఇప్పటికే బారీ స్థాయిలో వాహనాలను సమకూర్చిన ప్రభుత్వం పోలీస్ హాసింగ్ కార్పొరేషన్ ద్వారా వసతుల కల్పనపై కూడా ప్రత్యేక దృష్టి పెట్టింది. రూ.25కోట్లతో పోలీస్ కమిషనరేట్ భవనం, రూ.35కోట్లతో గోదావరిఖని పట్టణంలో మోడల్ పోలీస్ స్టేషన్, రూ.34కోట్లతో పోలీస్ గెస్ట్‌హౌస్ ఏర్పాటు చేస్తున్నారు.

● కార్పొరేట్ స్థాయిలో కమిషనరేట్..

రామగుండం పోలీస్ కమిషనరేట్‌ను రూ.25కోట్లతో నిర్మిస్తున్నారు. కమిషనరేట్‌లోని అన్ని విభాగాలు ఒకే భవనంలో పని చేసేలా నిర్మాణం చేపట్టారు. రెండు అంతస్తుల్లో బారీ భవనాన్ని నిర్మిస్తున్నారు. ఇందులో 300మంది కూర్చునేలా ఒక కాన్ఫరెన్స్ హాల్, 100మంది కూర్చునేలా మరో కాన్ఫరెన్స్ హాల్ నిర్మించారు. విజిటర్లకు ప్రత్యేక హాల్, పార్కింగ్ సౌకర్యం, టాయిలెట్లు ఏర్పాటు చేశారు. కమిషనరేట్‌లో అడ్మినిస్ట్రేషన్ కార్యాలయం, టాన్స్‌ఫార్మ్, సీసీఎస్,



తుదిదశకు చేరుకున్న కమిషనరేట్ భవన నిర్మాణం

రూ.3.5కోట్లతో మోడల్ పోలీస్ స్టేషన్

శాంతిభద్రతల పరంగా తెలంగాణలోనే కీలకంగా ఉన్న గోదావరిఖని పట్టణంలో రూ.3.5కోట్లతో మోడల్ పోలీస్ స్టేషన్ నిర్మిస్తున్నారు. ముఖ్యమంత్రి ఆదేశాలతో సింగరేణి మొదట రూ.3కోట్ల నిధులను కేటాయించింది. నిర్మాణంలో నిధులు తక్కువ పడడంతో మరో రూ.50లక్షలు కేటాయించారు. ఈ పోలీస్ స్టేషన్‌లో ప్రత్యేకంగా రిసెప్షన్ కౌంటర్లు, రిజిస్టర్ హాల్స్, పోలీస్ స్టేషన్‌కు వచ్చే పియ్యదాదరుల సౌకర్యాల ప్రత్యేకంగా టాయిలెట్లు నిర్మించారు. సీబలు, ఎస్ట్రెలు, కార్యాలయ సిబ్బంది, మహిళా సిబ్బంది కోసం ప్రత్యేకంగా గదులు కేటాయించారు. విశాంతి కోసం సౌకర్యం కల్పించారు.



గోదావరిఖని వన్‌టౌన్ మోడల్ పోలీస్ స్టేషన్

సైబర్ క్రైమ్, కౌంటర్ ఇంటెలిజెన్స్, ఎన్‌ఓ, ఎఆర్, సీసీఆర్‌బీ, ఐటీ కోర్ తదితర విభాగాల కార్యాలయాలు ఉండేలా ఏర్పాటు చేశారు. అలాగే పోలీస్ అధికారులు, సిబ్బంది కోసం ప్రత్యేకంగా జిమ్ కూడా ఏర్పాటు చేస్తున్నారు. కమిషనరేట్‌లోనే కమిషనర్ నివాస

జానికి అందించారు. ఈ నిర్మాణం దాదాపు పూర్తికావచ్చింది. పోలీస్ అధికారులతో పాటు ఈ ప్రాంత పర్యటనకు వచ్చే ఇతర ఉన్నతాధికారులు బస చేసేందుకు సౌలభ్యం ఏర్పడుతుంది.

● పోలీస్‌శాఖకు ప్రత్యేక గెస్ట్‌హౌస్
సింగరేణి సంస్థ పాత డిగ్రీ కళాశాల ప్రాంతంలో 15ఎకరాలను గెస్ట్‌హౌస్ నిర్మాణానికి కేటాయించింది. ఎన్‌టీపీసీ యాజమాన్యం రూ.34కోట్లు సీఎస్‌ఆర్ నుంచి గెస్ట్‌హౌస్ నిర్మాణం చేపట్టారు.

ముఖ్యమంత్రి ప్రత్యేక శ్రద్ధతోనే పోలీసులకు సౌకర్యాలు

- కోటేటి దామోదర్, పోలీస్ హాసింగ్ కార్పొరేషన్ చైర్మన్

శాంతిభద్రతల పరంగా కోల్‌బెల్ట్ ప్రాంతం చాలా కీలకమైంది. ఇక్కడి పరిశ్రమలు, శాంతి భద్రతలపై ముఖ్యమంత్రికి పూర్తిస్థాయి అవగాహన ఉంది. కమిషనరేట్ నిర్మాణానికి రూ.25కోట్ల నిధులు ఇవ్వడంతో పాటు సింగరేణి, ఎన్‌టీపీసీ యాజమాన్యాలతో మాట్లాడి గెస్ట్‌హౌస్, మోడల్ పోలీస్ స్టేషన్లకు నిధులు ఇచ్చారు. 90శాతం నిర్మాణాలు పూర్తయ్యాయి. మరో రెండు నెలల్లో ప్రారంభించుకునేందుకు అన్ని ఏర్పాట్లు చేస్తున్నారు.



ముగిసిన ‘గేట్’

● 923 మంది విద్యార్థులు హాజరు

తిమ్మాపూర్, ఫిబ్రవరి 14: ఈనెల 6న ప్రారంభమైన గేట్ పరీక్షలు అధివారం ప్రశాంతముగా ముగిశాయి. ఉదయం 9.30నుంచి 12.30గంటల వరకు, మధ్యాహ్నం 3.00నుంచి 6.00గంటల వరకు రెండు సెషన్‌లలో పరీక్షలు నిర్వహించారు. అధివారం ఉమ్మడి కరీంనగర్‌జిల్లాలో మండలంలోని ఒక్క వాగేశ్వరి ఐయాస్ డిజిటల్ జోన్‌పరీక్ష కేంద్రంలోనే రెండుసెషన్‌లలో పరీక్షలు జరిగాయి. మొదటి సెషన్‌లో 465మందికి 386మంది హాజరు కాగా 79మంది

పరీక్షకు గైరాజరయ్యారు. రెండో సెషన్‌లో 458మందికి 389మంది పరీక్షకు హాజరు కాగా 89 మంది పరీక్షకు హాజరు లేరు. మొత్తంగా రెండు సెషన్‌లలో కలిపి 923మందికి 755మంది హాజరు కాగా 168మంది పరీక్షకు గైరాజరపట్టు నిర్వాహకులు తెలిపారు.



విద్యార్థుల పత్రాలను పరిశీలిస్తున్న పరీక్ష నిర్వహకులు

● ప్రశాంతంగా జామ్ పరీక్షలు..

భారతదేశంలో అత్యున్నత విద్యాసంస్థలైన ఇండియన్ ఇన్‌స్టిట్యూట్ ఆఫ్ సైన్స్ (ఐఐఎస్), ఐఐఐట్లో ఎమ్మెస్సీ కోర్సులు చేయడానికి ప్రవేశాలు కల్పించే జాయింట్ అడ్మిషన్ టెస్ట్ వర్ మాస్టర్స్ (జామ్) పరీక్షలు ఉమ్మడి కరీంనగర్ జిల్లాలో మొదటిసారి నిర్వహించారు. ఉదయం, మధ్యాహ్నం కలిపి రెండు సెషన్‌లలో అన్‌లైన్‌లో పరీక్షను నిర్వహించారు. ఈ పరీక్షను మండల కేంద్రంలోని వాగేశ్వరి ఐయాస్ డిజిటల్ జోన్‌లో కొవిడ్ నిబంధనలకు అనుగుణంగా నిర్వహించారు. రెండు సెషన్‌లలో కలిపి 161మంది విద్యార్థులకు 142మంది పరీక్షకు హాజరు కాగా 19మంది గైరాజరయ్యారని నిర్వాహకులు తెలిపారు.

మార్క్సేగిన మార్క్సండేయ స్వామి నామస్మరణ

- **సిరిసిల్లలో కన్నుల పండువగా శోభాయాత్ర**
- **అదుగదుగునా మంగళహారతులు...**
- **అలరించిన డప్పు నృత్యాలు**

సిరిసిల్ల, ఫిబ్రవరి 14 (ఆంధ్రజ్యోతి): జైజై మార్క్సండేయ అంటూ స్వామివారి నామస్మరణ... శివహారీ... అంటూ పద్యశాలీలు, విద్యార్థుల నృత్యాలు వేలాడి మండితే కన్నుల పండువగా మార్క్సండేయ స్వామి శోభాయాత్ర శోభిల్లింది. అధివారం మార్క్సండేయ జయంతి సందర్భంగా పద్యశాలీ సంఘం ఆధ్వర్యంలో రాజన్న సిరిసిల్ల జిల్లా కేంద్రంలో మార్క్సండేయ దేవస్థానంలో మహాసంతోషాలను నిర్వహించారు. ఆనంతరం ప్రత్యేక వాహనంపై మార్క్సండేయస్వామి ఉత్సవ విగ్రహంతో మార్క్సండేయ దేవస్థానం నుంచి శోభాయాత్ర నిర్వహించారు. సిరిసిల్ల గాంధీవోక్, అంబేద్కర్ చౌరస్తా, చేనేత చౌక్, పెద్దబజార్ మీదుగా



సిరిసిల్లలో మార్క్సండేయ స్వామి శోభాయాత్ర

వేంకటేశ్వరస్వామి దేవాలయానికి చేరుకుంది. శోభాయాత్రకు వేలాడిగా తరలి వచ్చిన పద్యశాలీలు అదుగదుగునా నృత్యాలు చేస్తూ మార్క్సండేయ నామస్మరణ చేశారు. మహిళలు కోలాటం,



శోభాయాత్రలో నాస్కాట్ చైర్మన్ కొండురూ రవీందర్‌రావు

దాడియాలు ఆడారు. శోభాయాత్రలో పద్మబ్రాహ్మణులు ప్రత్యేక హాజరు నిర్వహించారు. మహారాష్ట్ర నుంచి వచ్చిన ప్రత్యేక డప్పు బృందం నృత్యాలు అలరించాయి. నాస్కాట్ చైర్మన్ కొండురూ రవీందర్‌రావు, మున్సిపల్ చైర్మన్ జిందం కళ, సెన్ చైన్ చైర్మన్ లగిశెట్టి శ్రీనివాస్, టీఆర్‌ఎస్ రాష్ట్ర కార్యదర్శి గూడూరి ప్రవీణ్, పట్టణ అధ్యక్షుడు జిందం చక్రపాణి, పద్మశాలి సంఘం అధ్యక్షుడు గోరి వెంకటరమణ, మున్సిపల్ మాజీ చైర్మన్ ఆడిషన్ రమేందర్, మున్సిపల్ చైన్ చైర్మన్ లగిశెట్టి శ్రీనివాస్, బీజేపీ పట్టణ అధ్యక్షుడు అన్నరెడ్డాన్ వేణు, బీజేపీ ఓపీసీ రాష్ట్ర కార్యాలయ కార్యదర్శి గౌడ్ వాసు, టోన్‌క్లబ్ కార్యదర్శి చైర్మన్ శివప్రసాద్, పద్యశాలీ మహిళ సంఘం అధ్యక్షురాలు కామినీ పనితలతో పాటు మున్సిపల్ కౌన్సిలర్లు, పప్రీ పరిశ్రమ అనుబంధ సంఘాల ప్రతినిధులు మార్క్సండేయ స్వామికి ప్రత్యేక హాజరు చేశారు. చేనేత విగ్రహానికి పూలమాలలు వేశారు.

రాజన్న సన్నిధిలో భక్తుల రద్దీ

వేములవాడ, ఫిబ్రవరి 14: రాజన్న సిరిసిల్ల వేములవాడ రాజరాజేశ్వర శైలం అధివారం భక్తులతో రద్దీగా మారింది. వరుసగా రెండు రోజులు సెలవులు రావడంతో వివిధ ప్రాంతాల నుండి తరలివచ్చిన భక్తులు తమ ఇష్టమైన రాజరాజేశ్వరస్వామివారిని దర్శించుకుని తరించారు. ఈ సందర్భంగా ధర్మదర్శనం, ప్రత్యేక దర్శనం కూర్చున్నతో పాటు ఆలయ కల్యాణకట్ట, ప్రసాదం కొంటర్లు భక్తులతో కిక్కిరిసిపోయాయి. పెద్ద సంఖ్యలో భక్తులు తలనిలాల సమర్పించడంతో పాటు స్వామివారికి ప్రీతిపాత్రమైన కోడె మొక్కు, చెల్లించుకున్నారు. కొవిడ్ అంక్షల కారణంగా లమదర్శనం అమలు చేస్తుండడంతో భక్తులు నందిశ్వరుడి వద్ద నుంచి స్వామివారిని దర్శించుకున్నారు. ఈ సందర్భంగా భక్తులకు ఇబ్బందులు కలగకుండా ఆలయ అధికారులు తగిన ఏర్పాట్లు చేశారు. అధివారం దాదాపు 15 వేల మందికి పైగా భక్తులు స్వామివారిని దర్శించుకున్నారని అధికారులు వెల్లడించారు.



ఆలయ ఆవరణలో భక్తజనం

